

تمثیلات نبوی ﷺ

نصر اللہ خال عزیز^۰

رسول اللہ صلی اللہ علیہ وسلم کا ارشاد ہے کہ میں مکارم اخلاق کی تمجیل کرنے کے لیے مبouth ہوا ہوں۔ یعنی مقاصد بعثت میں سے یہ مقصد اہم ترین مقصد ہے۔ اس میں کوئی شبہ نہیں کہ پورے دین حق کی غرض و غایت اس کے سوا کچھ اور نہیں ہو سکتی کہ نوع انسانی کے اخلاق پاکیزہ ہو جائیں۔ اس لیے کہ پاکیزہ اخلاق ہی پاکیزہ اور خوش گوار اور کامران زندگی کی بنیاد ہیں۔ اگر کسی معاشرے کے اخلاق پاکیزہ ہیں، اور پاکیزگی کا معیار وہ ہو جو اللہ تعالیٰ نے قائم فرمادیا ہے تو اس کے جنتی ہونے، اس کے کامیاب و کامران ہونے اور دنیا و آخرت میں فلاح یافتہ ہونے میں کیا شبہ ہے۔ اگر یہ کہا جائے کہ پورے دین حق اور نظام اسلامی کی غرض و غایت ہی "مکارم اخلاق" کا پیدا کرنا ہے تو کچھ بے جانہ ہو گا۔

توحید، رسالت، آخرت، نماز، روزہ، حج، زکوٰۃ، جہاد، اسلامی معاشرت، اسلامی معیشت اور اسلامی سیاست، سب اس ایک غرض کے لیے محو عمل ہیں کہ انسانوں کے اخلاق کو سنوارا جائے اور ان کو اس قابل بنایا جائے کہ وہ دنیا میں امن و راحت سے زندگی بسر کریں اور آخرت میں جنت میں داخل ہونے کے حق دار ہو جائیں۔ رسول اللہ صلی اللہ علیہ وسلم خود حسن اخلاق کے پیکر کامل تھے اور اس آفتاب ہدایت سے جو شخص وابستہ ہوتا تھا، حسن اخلاق کے نور سے منور ہو جاتا تھا۔ ۲۳ سال کی مدت میں رسول اللہ صلی اللہ علیہ وسلم نے ایک پاکیزہ ریاست کو قائم فرمادیا، جو تمام پلوؤں سے نہایت پاکیزہ اور بلند تھی، اور اس پاک باز قوم پر مشتمل تھی جس کا ہر فرد نیکی، تقویٰ، خشیت الہی اور ذمہ دار زندگی کا بستریں نمونہ تھا۔

قرآن مجید میں جہاں جہاں رسول اللہ صلی اللہ علیہ وسلم کی زندگی کے پروگرام کی وضاحت کی گئی ہے وہاں یعلمهم الکتب والحكمة فرمایا گیا ہے۔

رسول اللہ صلی اللہ علیہ وسلم کو اصلاح نفوس، تزکیہ اخلاق اور تربیت سیرت میں کمال حاصل تھا۔

رسول اللہ صلی اللہ علیہ وسلم انسانی نفیات کی بیض کی ایک ایک دھڑکن کو پچانتے تھے اور اس کے مطابق انسانوں کی تربیت فرماتے تھے۔

انسانوں کو بات سمجھانے کا ایک موثر بلکہ موثر ترین طریقہ تمثیلات کا ہے۔ تمثیل، تصورات کو مجدد کر کے انسان کے سامنے پیش کر دیتی ہے اور بات کو دل کی گمراہیوں میں اتار دیتی ہے۔ آنحضرت "تربیت و تذکیر کے لیے تمثیلات سے کام لیتے تھے۔ حضور" کی تمثیلات بھی نمایت بلند اور پاکیزہ اور مکمل ہوتی تھیں اور جس بات سے تعلق رکھتی تھیں اس کی تقریباً تمام تفصیلات پر حاوی ہوتی تھیں۔

نبوخاری میں پنج وقتہ غسل: نماز اسلامی زندگی میں جزو اعظم کی حیثیت رکھتی ہے۔ رسول "الله نے اس کو عماد الدین فرمایا ہے اور خود قرآن مجید میں جتنی تائید اس عبادت کی آئی ہے اتنی تائید کسی اور عبادت کی نہیں آئی۔ اس لئے کہ یہ انسانی روح کو نکھارتی، اس کو آلایشوں اور گندگیوں سے پاک کرتی اور ہمه وقت انسان کو یہ بتاتی رہتی ہے کہ تو اللہ کا بندہ ہے اور تجھے ایک بندے کی حیثیت میں اپنی زندگی گزارنی چاہیے۔ اگر یہ احساس دن بھر میں یاد بار دلایا جاتا رہے تو کوئی وجہ نہیں کہ انسانی زندگی اس سے متاثر نہ ہو۔ اس حقیقت کو آنحضرت " نے ایک تمثیل سے عیاں فرمایا۔ صحابہ " سے ارشاد ہوا کہ: "اگر کسی شخص کے مکان کے قریب ایک نمر بستی ہو اور وہ اس میں روزانہ غسل پائچ وقت کرتا ہو تو کیا اس کے بدن پر میل باقی رہے گا۔"

یہ ارشاد رسول اللہ صلی اللہ علیہ وسلم نے وعظ کے انداز میں نہیں بلکہ ایک لطیف استفارہ کی صورت میں فرمایا۔ مخاطب بالکل خالی الذہن تھے کہ حضور" کیا فرمانا چاہتے ہیں اور آپ" کے پیش نظر کیا ہدف ہے، جمال تیرہ دایت جا کر بیٹھنے والا ہے۔

صحابہ " نے سادگی اور بے تکلفی سے جواب دیا: اے اللہ کے رسول" جو شخص بستی ہوئی نہ میں روزانہ پائچ مرتبہ غسل نہ کرتا ہو اس کے بدن پر میل کس طرح باقی رہ سکتا ہے۔ یہ بات بھی حق تھی جو شخص دن میں ایک مرتبہ بھی غسل کرتا ہو اس کا بدن بھی میل سے پاک رہتا ہے۔ پھر جو شخص پائچ مرتبہ غسل کرے تو اس کے بدن کی صفائی کا کوئی انکار کر سکتا ہے۔

یہ جواب سن کر رسول اللہ صلی اللہ علیہ وسلم نے معا فرمایا کہ یہی مثال اس شخص کی ہے جو دن میں پائچ مرتبہ نماز ادا کرتا ہے۔ اس کے ذمے بھی کوئی گناہ نہیں رہتا۔ غور فرمائیے کہ اس کے بعد نماز کی اہمیت سے کون غافل رہ سکتا تھا اور کیا وجہ تھی کہ صحابہ " نماز کے لیے گھنٹوں کے بل بھی چل کر بہ آتے۔ ایک طرف صحابہ " کے مل میں گناہ کی کراہیت موجود تھی اور اس سے پاک ہونے کی ترپ۔ دوسری طرف صادق مصدقہ کی یہ اطلاع کہ اس سے پاک ہونے کی ترکیب نماز پیٹھ گانہ ہے۔ اندازہ تکمیل کرنے کا میاب رہی ہو گی اور کیا یہ چند منٹوں کی تمثیل گھنٹوں کے وعظ پر بھاری نہ تھی؟

یہ پتوں کی تبّنی: ایک روز رسول اللہ صلی اللہ علیہ وسلم نے دست مبارک میں ایک شاخ لی جس میں چند خلک پتے تھے۔ پھر اسے زور سے ہلایا، چونکہ پتے خلک تھے سب کے سب جھز گئے۔ صحابہؓ یہ منظر دیکھ رہے تھے۔ انھیں سمجھ اندازہ نہیں تھا کہ رسول اللہ صلی اللہ علیہ وسلم کیا فرمائے والے ہیں۔ اتنے میں رسولؐ اللہ نے پوچھا: اس شنی میں کوئی پتا باقی ہے؟ صحابہؓ نے عرض کیا: یا رسولؐ اللہ! یہ شنی تو اب پتوں سے بالکل صاف ہے۔

یہ سن کر ارشاد ہوا کہ جس طرح شنی کے پتے جھز گئے ہیں، اسی طرح حج کرنے سے تمام گناہ جھز جاتے ہیں۔ حج، اس کی مشکلات اور اس کے اثرات و متأخر کے اظہار کا یہ کتنا پاکیزہ اور موثر طریقہ تھا، اور دل و دماغ پر کس قدر گمرا نقش قائم کر گیا ہو گا۔

سدا بیمار درخت: ایک روز رسول اللہ صلی اللہ علیہ وسلم نے اپنے دوستوں سے فرمایا: ایک درخت ایسا ہے جس کے پتے نہیں گرتے اور وہ مومن کی مثال ہے۔ بتاؤ وہ کون سا درخت ہے؟ یہ لطف استفسار اتنا اشتیاق اگیز تھا کہ تمام لوگ سوچ میں پڑ گئے اور جنگلی درختوں میں سے ایک ایک کی طرف ان کا خیال جانے لگا۔ لیکن وہ کسی ایسے درخت کا کھون نہ لگا سکے جو مومن کی مثال ہو۔ بالآخر سب نے کہا: اللہ اور اس کا رسولؐ ہی بہتر جانتے ہیں۔ ارشاد ہوا: وہ درخت کھجور کا درخت ہے۔

اب صحابہؓ کی سمجھ میں آیا کہ مومن کی حقیقت کیا ہے۔ درختوں میں کھجور ہی کا ایک ایسا درخت ہے جس کی کوئی شے بے کار نہیں۔ انسان اس کا پھل مزے لے لے کر کھاتے ہیں، وہ غذا بھی ہے، دو ابھی ہے اور نہایت مقوی بھی۔ وہ ایک حلوہ بھی ہے جو تازہ بہ تازہ درخت سے اترتا ہے اور صینوں تازہ ہی رہتا ہے۔ نہ اس کے ذاتی میں فرق واقع ہوتا ہے، نہ تاثیرات میں کی آتی ہے۔ اس کی گھٹلی کا آٹا عرب میں کھایا جاتا ہے۔ اس کے پتوں سے گھروں کی بیسیوں ضرورت کی چیزیں تیار ہوتی ہیں۔ اس کا تنا مکانوں میں شہتیر اور ستون بنتا ہے۔ کھجور کا درخت دیکھنے میں بھی شاندار اور پر عظمت ہوتا ہے۔ وہ صحراء میں اکیلا کھڑا ہو تو ایسا معلوم ہوتا ہے کہ ستری ہے جو پرہ دے رہا ہے، بلند و بالا اور تباور... یہی حال مومن کا ہے۔ مبارک، شاندار، اصلاح عالم کا باعث، نوع انسانی کے لیے اس کی ہر ادا کا رآمد۔ وہ تنا بھی ہو تو نمایاں اور باد قار ہوتا ہے۔

فیضان نبوت: رسول اللہ صلی اللہ علیہ وسلم جب دین ہدایت لے کر آئے تو اس کا پیغام آپؐ نے گھر گھر اور کونے کونے پہنچا دیا۔ جس طرح ایک زور کی بارش آتی ہے تو دشت و دریا کو یکساں کر دیتی ہے، جل تھل ایک ہو جاتے ہیں لیکن پیغام رسانی اور ابلاغ حق کی اس یکساں نوعیت کے باوجود ہر شخص یکساں

فیض یا ب نہیں ہوا۔ سوال پیدا ہو سکتا ہے کہ یہ تفاوت کیوں ہے؟ کیا ابلاغ و رسالت میں امتیاز برٹا گیا، یا پیغام ہدایت میں کوئی نقص تھا؟

اس اشکال کو رسول اللہ نے ایک مثال کے ذریعے واضح کیا اور ارشاد فرمایا: اس ہدایت اور علم کی مثال جس کے ساتھ اللہ نے مجھے مبouth فرمایا ہے، ایک زور کے مینہ کی ہے جو روئے زمین پر یکساں برے۔

پھر ایک زمین وہ ہوتی ہے جو صاف اور نرم ہوتی ہے۔ وہ پانی کو پی لیتی ہے اور خوب گھاس، سبزہ اور چارہ آگاتی ہے۔ ایک زمین سخت ہوتی ہے مگر پانی کو روک لیتی ہے۔ پھر اللہ اس سے لوگوں کو نفع پہنچاتا ہے۔ لوگ خود بھی پیتے ہیں، جانوروں کو بھی پلاتے ہیں، اور زراعت بھی کرتے ہیں، مگر ایک چیل میدان ہوتا ہے۔ وہ نہ پانی کو روکتا ہے اور نہ جذب کرتا ہے، نہ خود سیراب ہوتا ہے نہ دوسروں کو نفع دیتا ہے۔ بس پہلی اور دوسری مثال اس شخص کی ہے جو اللہ کے دین کو اچھی طرح سمجھ لے اور اس میں تعلق پیدا کرے اور جس چیز کے ساتھ مجھے اللہ نے مبouth فرمایا ہے اس کو خود سمجھے۔

تیری مثال اس کی ہے جس نے ہدایت الہی کی طرف سراخا کرنہ دیکھا اور جس چیز کے ساتھ میں بھیجا گیا ہوں، اسے قبول نہ کیا۔

دریوار نبویؐ کے شعرا: سرور عالم صلی اللہ علیہ وسلم کے مشهور شعرا، حسان بن ثابت، عبد اللہ بن رواحہ، کعب بن مالک ہیں۔ یہ حضرات مشرکوں کی بھجو کرتے تھے اور رسول اللہ صلی اللہ علیہ وسلم اور مسلمانوں پر جو حلے کیے جاتے ان کا جواب بھی دیتے تھے۔

ایک ہن حضرت عبد اللہ بن رواحہ سے رسول اللہ صلی اللہ علیہ وسلم نے فرمایا کہ ذرا مناسب حال کوئی شعر سناؤ۔ وہ فوراً کھڑے ہوئے اور فی البدسمہ یہ اشعار سنائے:

(ترجمہ) میں نے آپؐ میں خوبی کو پہچان لیا اور تازی لیا۔ خدا آگاہ ہے کہ مری نگاہ نے دھوکا نہیں کھایا۔ آپؐ پیغمبر ہیں اور جو شخص آپؐ کی شفاعت سے قیامت کے دن محروم ہو گیا تو اس کو تقدیر نے ہلاک کر دیا۔ جب اللہ نے آپؐ کو خوبیوں کے ساتھ نوازا تو آپؐ کو مسکم و استوار بھی بنائے۔ جس طرح کہ موئیؐ کو قوت پہنچائی، آپؐ کی ویسی ہی امداد کرے جیسا کہ ان کی امداد کی اور دوسروں کو دکھائے۔

ناشیرو صنحبت: بعض لوگ غور ہدایت و تقویٰ میں اس قدر بتلا ہوتے ہیں کہ وہ کہہ دیا کرتے ہیں کہ ہمیں ماحول متاثر نہیں کر سکتا۔ ہم کسی شخص کی مجلس میں بیٹھیں، ہم پر کوئی اثر نہیں پڑتا۔ وہ اچھی بربی صحبت کو یکساں سمجھتے ہیں۔ بعض ایسے ہیں جو نیک صحبت کی اہمیت اور بربی صحبت کی محنت کی امتیاز میں امتیاز

نہیں کرتے حالانکہ صحبت نیک و بد بنیادی اہمیت رکھتے ہیں۔ اسلامی معاشرے کو پاکیزہ رکھنے کے لیے نہایت ضروری ہے کہ ہر فرد ماحول کی تاثیرات سے آگاہ ہو۔ نیکیوں کی معیت کو پسند کرے اور بروں کی صحبت سے بچے۔

رسول "اللہ نے ایک تمثیل کے ذریعے اس حقیقت کو نہایت ہی موثر طور پر واضح فرمایا، ارشاد ہوا کہ:

"اچھے آدمی کے پاس بیٹھنے کی مثال ایسی ہے جیسے کوئی شخص عطار کے پاس بیٹھ جائے۔ اگر اس سے عطر نہ لے تو کم از کم اس کا دماغ خوبیوں سے محروم ہو گا۔ اور برے آدمیوں کی صحبت کی مثال اس طرح ہے کہ کوئی شخص لوہار کی بھی کے پاس بیٹھ گیا۔ اگر اس کو زیادہ نقصان نہیں پہنچے گا تو کم از کم کپڑے تو سیاہ ہو جائیں گے اور بھی کی چنگاریاں اڑاڑ کے اس کے کپڑوں میں سوراخ تو بنادیں گی۔"

دیکھیے کتنی آسانی سے سمجھ میں آنے والی تمثیل ہے اور زندگی کے روز مرہ کے حقائق سے کتنی وابستہ۔ تاثیرات صحبت کے عمیق اور دراز فلسفوں کے مقابلے میں کتنی موثر۔ تمثیل کی خوبی یہ ہے کہ وہ استدلال کے اعتبار سے اتنی قوی ہے گیر اور عذر رات کو زائل کرنے والی ہو کہ اس کے جواب میں کوئی بات نفس نہ پیش کر سکے۔

دو بھوکے بھیتینے: رسول اللہ صلی اللہ علیہ وسلم کے اوپرین مخاطب بکریوں پالتے تھے۔ یہ ایک ایسی دولت تھی جوان کی معاش کی بنیاد تھی۔ اس کا نقصان ان کے نزدیک نہایت خوفناک تھا۔ اور اس سے بچنے کا اہتمام ان میں نہایت شدید۔ وہ جانتے تھے کہ جب بھیڑا بکریوں کے روپ پر حملہ آور ہو جائے تو انجام کیا ہوتا ہے: معاشری تباہ حالی۔

دیکھیے اس نفیاتی کتنے کو رسول اللہ صلی اللہ علیہ وسلم کس طرح استعمال فرماتے ہیں۔

ایک روز اپنے دوستوں سے حضور " نے فرمایا: اگر دو بھوکے بھیڑیے بکریوں کے روپ میں چھوڑ دیے جائیں تو پتاو، وہ بکریوں کا کیا حال کریں گے؟

صحابہ " نے عرض کیا: یا رسول " اللہ! وہ تمام بکریوں کو ہلاک کر ڈالیں گے اور ان کو پھاڑ کر نکلو۔ نکلو کر دیں گے۔ اس امر واقعہ کا اعتراف کرنے کے بعد انسان حکمت یا کاک اصلاح نفوس کی طرف متوجہ ہوئی اور فرمایا: "جس طرح دو بھوکے بھیڑیے بکریوں کو تباہ کر ڈالتے ہیں اسی طرح حسد اور حرص انسان کی نیکیوں کو برباد کر دیتے ہیں۔"

اور بات دلوں میں تیر کی طرح ترازو ہو گئی۔ تمثیل کے حسن و جمال پر غور کیجیے۔ انسان کی نیکیوں کو بکریوں کے روپ سے تشبیہ دی کہ نیکیاں انسان کے لیے اسی طرح سرمایہ فلاح و نجات ہیں جس طرح بکریوں کا ریوڈ عرب کے گلہ باؤں کے لیے سرمایہ فلاح و تمویل تھا۔

حد و حرص کو دو بھیڑیوں سے نہیں بلکہ دو بھوکے بھیڑیوں سے تشبیہ دی کہ حرص اور حسد دونوں

بھوک کی علامت ہیں۔ حرص کی آنکھ بھوکی ہوتی ہے جو کسی طرح سیر نہیں ہوتی اور حاسد بھی دوسروں کی خوبیوں کو دیکھ کر اسی طرح کڑھتا ہے جس طرح ایک بھوکا دوسروں کو انواع و اقسام کا مال کھاتے ہوئے دیکھ کر پچ و تاب کھاتا ہے کہ یہ نعمت انھیں کیوں میسر ہو گئی۔ پھر ایک عام بھیزیرے کا یہ طریقہ ہے کہ وہ بکریوں پر حملہ آور ہو تو ایک آدھ بکری کو اٹھائے جانے کی کوشش کرے گا لیکن اگر وہ بھوکا ہے تو ایک بکری کو اٹھائے جانے کے بجائے وہ ان کو چاڑھاڑ کر ڈالتا جائے گا۔ جب دو بھوکے بھیزیرے بکریوں کے رویوں میں گھس جائیں تو وہ رویوں کے رویوں میں تباہی مچادیں گے۔

یہی حال حرص اور حسد کا ہے کہ جب کوئی شخص ان میں بتلا ہو جاتا ہے تو پھر اس کی نیکیاں برپا ہو جاتی ہیں۔

لوہے کے دو جیسے: اسلامی اخلاق میں بخل نہایت معیوب ہے اور سخاوت اور فیاضی نہایت محمود۔ لیکن اس کے باوجود مسلمانوں میں دونوں کا وجود پایا جاتا ہے۔ کچھ لوگ بندگان خدا کی خدمت کے لیے دونوں ہاتھوں سے اپنا مال لٹاتے ہیں اور کچھ ایسے ہیں کہ ان کا جی چاہتا ہے کہ وہ بھی خدا کی راہ میں خرچ کریں مگر ان کے ہاتھ اس طرح بندھ کر رہ جاتے ہیں جیسے لوہے میں جکڑ دیے گئے ہوں۔ حالانکہ زندگی کی مشکلات میں سخنی اور بخیل بالعلوم یکساں بتلا ہوتے ہیں۔ ضروری نہیں کہ سخنی لانا دولت مند ہو، اور بخل صرف وہ کرے جس کا ہاتھ تنگ ہو۔ بلکہ بخل اور سخاوت دو نفیاتی کیفیتیں ہیں۔

اس حقیقت کو جس کی وضاحت میں ایک عالم نفیات ایک کتاب لکھ کر بھی کامیاب نہ ہو گا، رسول اللہ صلی اللہ علیہ وسلم ایک مختصری تمثیل سے اس طرح بیان فرمادیتے ہیں کہ پوری حقیقت الہم شرح ہو جاتی ہے۔ فرمایا: بخیل اور صدقہ دینے والے کی مثال ان لوگوں کی سی ہے جن کے جسم پر لوہے کے جب ہوں، سینے سے گردن تک۔ سخنی جب خرچ کرنا چاہتا ہے تو جب کشادہ ہو جاتا ہے یا اس کے جسم پر ڈھیلا ہو جاتا ہے اور بخیل جب خرچ کرنا چاہتا ہے تو اس کے جبے کا تمام حلقة اپنی جگہ پر جم جاتا ہے۔ وہ اس کو کشادہ کرنا چاہتا ہے مگر وہ کشادہ نہیں ہوتا۔

کس قدر لطیف تمثیل ہے! معاشی مشکلات، سخنی اور بخیل کو یکساں لاحق ہوتی ہیں۔ سخنی کے لیے بھی دولت اتنی ہی اہمیت رکھتی ہے جتنی بخیل کے لیے۔ لیکن اول الذکر کا دل ان مشکلات میں بھی کشادگی محسوس کرتا ہے اور اللہ کی راہ میں خرچ کرنے کا حوصلہ پالیتا ہے۔ مگر جس کے دل کو بخل کا روگ لگا ہوا ہو، وہ خرچ کرنے کے لیے ہاتھ کھولنا چاہتا ہے مگر فقر کا اندیشہ اس کے ہاتھ لوہے میں جکڑ دیتا ہے۔ بہت سے دولت مند اللہ کی راہ میں خرچ کرتے ہوئے گھبرا تے ہیں اور بہت سے کم آسودہ حال، جو کچھ پاتے ہیں، اپنے رب کی رضا میں خوشی سے خرچ کر دیتے ہیں۔